



संघीय संसद प्रतिनिधि सभा अर्थ समिति

मिति: २०८१/०३/२४

बैठक संख्या: २६

समय: दिउसो २:०० बजे

अर्थ समितिको आज बसेको बैठकमा आगामी आ.व. २०८१/८२ को मौद्रिक नीति तर्जुमाका सम्बन्धमा समितिका माननीय सदस्यहरू, नेपाल राष्ट्र बैंकका गर्भनर र अर्थ मन्त्रालयका सचिव विच छलफल भई आगामी आर्थिक वर्षको मौद्रिक नीति तर्जुमा गर्दा नेपाल राष्ट्र बैंकलाई समितिको तर्फबाट देहायबमोजिमको सुझाव दिने निर्णय भयो :-

१. समग्र अर्थतन्त्रको सुधार र विद्यमान अर्थतन्त्रमा आइरहेका समस्या समाधानार्थ अर्थ मन्त्रालय, राष्ट्रिय योजना आयोग र नेपाल राष्ट्र बैंकविच समन्वयात्मक भूमिका निर्वाह हुनुपर्ने ।
२. सोही योजनाको उद्देश्य, सरकारबाट प्रस्तुत बजेटका प्राथमिकताका क्षेत्रमा तालमेल हुनेगरी र गेम चेन्जरको रूपमा रहेको आई टी सेक्टर लाई बढावा दिनेगरी मौद्रिक नीतिको तर्जुमा गर्नु पर्ने ।
३. मौद्रिक नीति तर्जुमा गर्दा साना घरेलु तथा कुटिर उद्योग सञ्चालन हुने गरी कर्जा प्रवाहमा सरलीकरण गरी आम मानिसको तहसम्म बजार चलायमान हुने गरी मौद्रिक नीतिको तर्जुमा गर्नु पर्ने ।
४. बजार माग सृजना गर्न, नगद प्रवाहमा भएको समस्या न्यूनीकरण गर्न, उत्पादन क्षमता वृद्धि गर्न उत्पादनमुलक क्षेत्रमा कर्जा प्रवाह हुने र रोजगारी सृजना गरी युवाहरूलाई देश भित्रै रहने वातावरण सृजना गर्ने गरी मौद्रिक नीति निर्माण गर्न आवश्यक रहेको ।
५. मुद्रास्फितिलाई बजेटले लक्ष्य निर्धारण गरेको दरभित्रै सीमित गर्न आवश्यक मौद्रिक उपकरणहरू परिचालन गर्दै नेपाल राष्ट्र बैंक मार्फत मौद्रिक नीति कार्यान्वयन गर्ने ।
६. छलफलमा उठेका देहायबमोजिम रायलाई समग्र बैंकिङ प्रणालीको सन्तुलन र जोखिम व्यवस्थापन, निक्षेपकर्ताको निक्षेपको सुरक्षा तथा न्यायोचित प्रतिफल, विद्यमान कानूनी व्यवस्था र अन्तर्राष्ट्रिय प्रतिवद्धतामा प्रतिकूल असर नपर्ने गरी मौद्रिक नीतिमा यथासम्भव सम्बोधन गर्ने -
 - क. व्याजदर र व्यवसाय शिथिलताका कारण नीजि क्षेत्रका व्यवसायीहरूले असर मसान्तमा व्याज तिर्न नसकी व्यवसाय थप शिथिल हुने देखिएको हुँदा सावाँ व्याज भुक्तानी गर्ने समय तीन महिना थप्नु पर्ने
 - ख. कम्तीमा एक वर्ष व्याजदर ७ प्रतिशतमा नबढ्ने सुनिश्चितता गरेर लगानी बढाउने
 - ग. ऋण प्रवाह गर्दा लेखापरीक्षण प्रतिवेदनलाई आधार मान्ने प्रावधान एक वर्षका लागि निलम्बन गर्नु पर्ने
 - घ. ऋण प्रवाह गर्दा ८०/२० (पूँजीको ८० प्रतिशत सम्म ऋण)को व्यवस्था लागू गर्ने

रेखा उपाध्याय खनाल
समिति सचिव

सन्तोष चालिसे
सभापति

